

مَدَنی مذاکرے کے سوال جواب

27 شوال البکرہ 1443ھ	عالمی مدنی مرکز فیضانِ مدینہ کراچی	28 مئی 2022ء
----------------------	------------------------------------	--------------

سوال: شوہر اور بیوی کو آپس میں اعتماد کرنا چاہئے یا دیگر لوگوں پر؟

جواب: آپس میں اعتماد ہونا چاہئے، دونوں کو دوسرے کے بارے میں کسی کی طرف سے کوئی منفی (Negative) بات نہیں سنی چاہئے، کسی کی باتوں میں بھی نہیں آنا چاہئے ورنہ گھر ٹوٹ سکتا ہے، بعض لوگ جذبات میں آکر گھر توڑ دیتے ہیں پھر پچھتاتے ہیں، میاں بیوی کے علاوہ بھی دیگر لوگوں کو بھی دوسروں کے بارے میں اچھا ہی ذہن رکھنا چاہئے۔

سوال: دوسروں پر الزام لگانے اور گھر توڑنے کی کوشش کرنے والوں کے بارے میں آپ کیا فرماتے ہیں؟

جواب: دوسروں پر الزام لگانے والوں کا جھوٹ جب ظاہر ہوتا ہے تو معاشرے میں ان کا اعتماد ٹوٹ جاتا ہے، ایسے لوگ جوڑنے کے بجائے توڑنے کی کوشش کرتے ہیں، کسی کا گھر بننا انہیں اچھا نہیں لگتا، ایسے لوگوں سے بچ کر رہنا چاہئے۔

سوال: کیا لوگوں کو فرشتہ کہہ سکتے ہیں؟

جواب: محاورہ کسی نیک شخص کو فرشتہ کہہ دیا جاتا ہے، اس میں کوئی حرج نہیں۔

سوال: مہمان کے آنے سے میزبان کو کیا فائدہ ہوتا ہے، مہمان کو رخصت کرنے کا طریقہ کیا ہے؟

جواب: جی ہاں! مہمان آتا ہے تو اپنا رزق لاتا ہے، اسے کھانا پلانا کا رِ ثواب ہے، جاتا ہے تو میزبان کے گناہوں کی معافی کا سبب ہوتا ہے، مہمان اللہ پاک کی نعمت ہے، خوش دلی کے ساتھ اس کی میزبانی کرنی چاہئے، رخصت کرنے کا طریقہ یہ ہے کہ اسے دروازے تک چھوڑنے جائے، یہ سنت ہے۔

سوال: تصویرِ مدینہ کب شروع ہوا؟

جواب: ابتدا میں تو تصویرِ مدینہ دعوتِ اسلامی کے ہفتہ وار اجتماعِ گلزارِ حبیب مسجد سولجر بازار (کراچی) میں ہوتا ہے، لوگوں میں بہت ذوق ہوتا تھا پھر بعض وجوہات کی وجہ سے بند کر دیا تھا، صرف سالانہ اجتماع کے ساتھ خاص ہو گیا۔

سوال: کیا آپ دعوتِ اسلامی سے پہلے بھی چندہ (Donation) جمع کرتے تھے؟

جواب: جی ہاں! ایک انجمن بنائی ہوئی تھی، اس کے اور اس کے تحت چلنے والے مدرسوں کے لیے چندہ جمع کرتا تھا۔

سوال: کون سا نمک (Salt) استعمال کیا جائے؟

جواب: پہاڑی نمک استعمال کرنا صحت کے لیے مفید ہے۔

سوال: اس ہفتے کا رسالہ ”126 سنتیں اور آداب“ پڑھنے یا سننے والوں کو امیر اہل سنت دامت بركاتہم العالیہ نے کیا دعویٰ؟

جواب: یارب المصطفیٰ! جو کوئی 17 صفحات کا رسالہ 126 سنتیں اور آداب ”پڑھ یا سن لے اُس کو بار بار حج کی سعادت دے اور بار بار میٹھا مدینہ

دکھا۔ اُمِّیْن بِجَاہِ خَاتَمِ النَّبِيِّیْنَ صَلَّی اللہُ عَلَیْہِ وَاٰلِہٖ وَسَلَّم۔